

కలవరం
దూరం



వాలక్వి
పక్కం

బెనారస్ నించి ఢిల్లీ, ఢిల్లీ నించి
మద్రాసు. విమానంలో వచ్చినా తరగ
నంత దూరం. కాలం నడవదు. విమానం
ఎదుబండిలా మెల్లగా. కింది కొండలు
నదులు అడవులు అతిమెల్లగా పాకు
తున్నాయి వెనక్కి, తాపీగా.

“తనువులు ఎంత చేరువైనా-మనసులు
దూరం ;
మనసులు చేరువైన నాడు- మనుగడ
ఒక వరం.”

రాజా అప్పుడప్పుడు రాసిన కవితలలో
రెండు పంక్తులు. నాకూ రాజాకీ తను
వులూ మనసులూ చేరువైన ఊణాలూ
దూరమైన యుగాలూ ఎన్నో.

ఇప్పుడు రాజా శవం, తాము ఇద్దరూ
కూర్చుని, సంప్రతించుకుని, కొట్లాడు
కుని, కోరుకుని కట్టించుకున్న ఇంట్లో,
తనకోసం వేచి ఉంది. దైర్ఘ్యం ఐస్లో

పెట్టి ఉంచారట. డాక్టర్ నటరాజన్
సుదీర్ఘమైన తెలిగ్రాం.

చుట్టుకుని విమానంలో ఉక్క. ఊపిరి
సలపని ఉక్క. ఎవటి సీటు వెనక
సంచీరోంచి కాగితపు విసనకర్ర తీసి
విసురుకోవాలని ప్రయత్నం. మెదడు
అల్ల చేతులు పాటించలేదు. చుట్టూన్న
చెమటలు కనబట్టున్నాయి. హోస్టెస్
వంగి- కుడికక్క- మూడింట్లో మధ్య
సీట్లో ఉన్నాను నేను- “ఒంట్లో బాగాలేవా”
అని అడిగింది. ‘మంచి నీళ్ళు’ అన్నాను.
తాగిన మనిషిలా తూలుతూ తొందరగా
వెళ్లింది హోస్టెస్. నా ఎడంకక్క ఒక
వయసు వాలబోతున్న పెద్దమనిషి.
కష్టాల్లో ఉన్న కన్యకామణిని కాపాడ్డానికి
లాగ, ‘వర్రీ కాకండి. మొదటిసారి
విమానం ఎక్కితే అలాగే ఉంటుంది.
ఉండండి, నా చగర మాత్రం ఉంది’
అంటూ తన బ్రీవ్ కేస్ కాళ్ళమీద
పెట్టుకుని తెరిచాడు.

మొదటిసారి విమానం ఎక్కితే !!
నవ్వానిపించింది. కాని నవ్వు రాలేదు.
రాబోయి గొంతు కింద అణిగిపోయింది.
రాజా నన్ను తన బ్రెయినర్ స్టేన్ లో
ఎక్కించుకుని, నన్ను సీటుకి బెట్టులతో
బంధించి, తలకిందుగా పల్లెలు కొట్టించాడు,
ఎన్నో సార్లు. అప్పుడు అంజువాద్ లో
పైలట్ బ్రెయినర్ గా ఉండేవాడు- నేను
బెనారస్ లో చదువుతున్నప్పుడు- ఓది
వన్నెంతు ఏళ్ల క్రితం.

మాత్రం మాత్రం వద్దన్నాను. మంచి
నీళ్ళు తాగి హోస్టెస్ కి ‘థాంక్స్’ చెప్పాను.
తాగిన మనిషిలా తూలుతూ వెళ్లిపోయింది
ఆమె.

అప్పుడు ఇలాగే శలవలకి ఇంటికి
వెళుతున్నాను. ఢిల్లీలో స్టేన్ ఎక్కాను.
ఇలాగే కుడికక్క- మూడింట్లో మధ్య
సీట్లో నేను. బెట్టు కట్టుకున్నాను.
గాంగ్ వే కక్క సీటు కాశీ. స్టేన్ ఎగర

బోతోంది. రాజా వచ్చి అందులో కూర్చున్నాడు. మీకేమీ అభ్యంతరం లేదు గదా. అంటూ. నేను ఏమీ అనకముందే అభ్యంతరం లేదని నిర్ణయించుకున్న వాడిలా నా వంక తిరిగి చిరునవ్వు నవ్వాడు. మద్రాసు వచ్చేదాకా లేవలేదు. పైగా ఆ రెండు మూడు గంటలూ ఏదో మాట్లాడుతూనే ఉన్నాడు. తను రాజా. అలహాబాద్ లో పైలట్ బ్రెయినింగ్ కేంద్రం ఉంది. అందులో అతను బ్రెయినింగ్. మూడు రకాల విమానాలు నడపగలడు. ఒకాకక రకానికి ఇంచు మించు 150 గంటల అనుభవం ఉంది. అలహాబాద్ అడ్రస్ చెప్పాడు. మద్రాసు అడ్రస్ చెప్పాడు. అడిగాక, మద్రాసులో దిగగానే నా బాగేజ్ చెక్ తీసుకున్నాడు, ఇంచుమించు బలవంతంగా. నేను టాక్సీ కోసం చూస్తుంటే, నా జబ్బు పట్టుకుని ఏర్పోర్ట్ వాళ్ళ వాన్ లో ఎక్కించాడు. మా ఇంటి దగ్గర దింపాడు. నాకు ఒక పక్కా తిక్క, ఇంత చనువు తీసుకుంటూంటే. ఒక పక్క ఏదో తెలియని ఆందోళన. ఇష్టంకూడా. రవంత గర్వం కూడా.

ఏర్పోర్ట్ వాన్ లో వెనక సీట్లో నేనూ అతనూ కూర్చున్నాం. అప్పుడు చటుకుని, అకస్మాత్తుగా మబ్బులేని పిడుగులా చెప్పాడు. తను నా పక్కాని కావాలనే వచ్చి కూర్చున్నాట్ట. నేను బినారస్ లో చదువుతున్నట్టు తెలుసట. నేను అందమైన దాన్నని ఉపోద్ఘాతం మొదలుపెట్టా లనుకున్నాట్ట. అది మరీ చచ్చురకం చవకబారు కు ప్రసద్ధతి అని తోచి మానుకున్నాట్ట. నేనతనికి నచ్చానట. 'లవ్ ఎట్ ఫస్ట్ వైట్' అంటే అది కుర్రతనంగానే ఉంటుంది గనుక అనలేదట. ఇంటిదగ్గర దిగుతుంటే నా మనసులో - వట్టి వాగుడుకాయ, కాని దాసరికాలు ఎరగడు. అయినా మొట్ట మొదటిసారి ఒక ఆడపిల్లను కలుసు కున్నప్పుడు ఇలా మాట్లాడే మనిషి

ఎలాంటి వాడు? ఆడపిల్లల్ని వల్లో వేసుకోడంలో మంచి అనుభవం ఉన్నట్టుంది. వట్టి జులాయి మనిషి లాగున్నాడు. కాని అన్యాయం చేస్తున్నానేమో. అయితే ఏం. ఇంత మగతనపు గర్వం, అహంకారం ఉన్న మనిషికి నే నెందుకు చనువిస్తాను? మర్నాడు ఎలాగా ఇంటికి తయారవుతాడు, ఏదో వంక బెట్టుకుని. అప్పుడు నిలబెట్టి కడిగేస్తాను.

అతను రాలేదు. మర్నాడు కాదు గదా, నా శలవలు అయిపోయిందాకా. బీచ్ లో, షాపుల్లో, హోటళ్ళలో నా కళ్ళు అతని కోసం వెతుకుతూనే ఉన్నాయి. కనబడితే కడిగిపారెయ్య దానికి, కనబడలేదన్న దిగులుతో, చిరాకుతో. ఎందుకు కనబడలేదన్న కోసంతో. మళ్ళీ, శలవులు అయిపోయి, బెనారస్ వెళ్ళి, ఆడవాళ్ళ హాస్టల్ అనబడే మహా బందిఖానాలో నా గది చేరుకునే దాకా అతని కోసం ఎదురు చూస్తూనే ఉన్నాను. రాడని నిర్ణయించు కున్న తరవాత మనసులో బరువు తరిగి పోయినట్టు అనిపించింది. కాళీ అయి పోయినట్టు అనిపించింది. కాళీ అయి పోయినట్టు, సుఖంగా ఉన్నట్టు కూడా.

అతన్ని ఇంచుమించు మరచి పోయాను. యంత్రంలాగ కాలేజీకి వెళ్ళి వస్తున్నాను. సాటి ఆడపిల్లలతో కుర్రాళ్ళని గురించి చర్చలు, సాయం కాలం యూనివర్సిటీ రోడ్ల వెంట పికార్లు. అప్పుడప్పుడు పట్నంలో సినిమాలు, చదువులు, పరీక్షలు - అప్పుడొచ్చాడు - పరీక్షలు అవుతుంటే. ఇంగ్లీషు రెండో పేపరు బాగా రాశానన్న తృప్తి, గర్వం, మిగతావాళ్ళ ముందు ప్రదర్శిస్తూ, హాస్టల్లో అడుగుపెట్టే సరికి, అక్కడున్న అవ్వ చెప్పింది - మీ బంధువట - నా కోసం వచ్చాట్ట. విజిటర్స్ గదిలో ఉన్నాట్ట. ఉత్తరం, కబురు, ఏమీలేకుండా

నన్ను చూడానికి వచ్చిన 'బంధువు' ఎవరా అనుకుంటూ లోపలికి వెళ్ళాను. రాజా! నా కోసం అలహాబాదు నించి బైప్లేన్ తెచ్చానన్నాడు. వెటకారంగా నవ్వాను. అతను అనుకునేటంత అమాయకురాలిని కానన్నాను. మొగాడు కన్ను గీటగానే పడిపోయేటంత వెర్రిదాన్ని కానన్నాను. పరీక్షలు. బాధ్యత తెలిసిన దాన్ని. గుడ్ బై అన్నానుగాని కదలేదు. అతడు దెబ్బతిన్న కుక్కలా వెళ్ళి పోతాడని ఆశ. మొత్తగా నవ్వుతూ అన్నాడు - పరీక్షపోతే ఏమని. చర్రున వెళ్ళి పోయాను - నా గర్వం అంతా ప్రదర్శిస్తూ.

మొహం కడుక్కుని బట్టలు మార్చుకుని తిరిగి వచ్చాను - ఎందుకు తిరిగి వచ్చాను? గదిలో కూర్చుని లక్షణంగా చదువుకోక? అతను అక్కడ ఉంటాడని తెలుసు. ఉండాలని మనసు లోపలిపొరల్లో గాఢమైన కోరిక. వెళ్ళిపోయి నన్నీ సందిగ్ధంలోంచి బయట పారెయ్యాలని ఆశ.

ఆ తరవాత బైప్లేన్ లో విహారం, అతని పక్కన కూర్చుని. మబ్బుల్లో తేలిపోతూ, కింద గంగనీ, ఔరంగ జేబు స్తంభాలనీ, అర్ధచంద్రాకారపు యూనివర్సిటీ ఆవరణనీ చూస్తూ, మొగం మీద మొత్తుతున్న గాలికి హాయిగా ఉక్కిరిబిక్కిరి అయిపోతూ.

అలహాబాద్ రిజిస్ట్రార్ ఆఫీసులో పెళ్ళి. పరీక్షపోడం - రాజా ఉద్యోగం పోడం - పైలట్ కి విమానాలు నడపడం నేర్చుకుండా ఒక ఆడపిల్లతో, ఫైయింగ్ క్రబ్ వాళ్ళ పెట్రోలు ఖర్చుతో రోజల్లా తిరగడం మూలంగా. ఆ తరవాత మద్రాసు తిరిగిరాక.

అతనికి మద్రాసు ఫైయింగ్ క్రబ్ లో ఉద్యోగం వచ్చింది. ముఖం చిట్టించు కున్న నాన్నగారు ఆఖరికి నిట్టూర్చి చిరు

నవ్వు కూడా నవ్వి మా ఇద్దరినీ ఇంగ్లీషులో ఆశీర్వదించారు.

మబ్బుని చీల్చుకుని పోడానికి ప్రయత్నిస్తూ విమానం చటుకుని కిందకి పడిపోయి మళ్ళీ లేచింది. పెద్ద ప్రేల దొంతర పట్టుకొస్తున్న హోస్టెస్, తాగిన మనిషిలాగ ఒక ప్రయాణికుడి ఒడిలో పడబోయింది. పడిపోతే పట్టుకోడానికో, తీరా పడకపోతే ఒక్కోకి లాక్కోడానికో ఆ పెద్దమనిషి చేతులు చాపాడు. నీ ఎత్తు నాకు తెలుసనో, పడబోయినందుకు పడకపోయినందుకో ఊహార్పణగానో, హోస్టెస్ చిరునవ్వు నవ్వింది. అతని ముందు వచ్చిన చిన్న బల్లమీద ఒక ప్రే పెట్టింది.

నేను ఏమీ వద్దన్నట్టు, వచ్చిన బల్ల పైకి ఎత్తేశాను. 'లెమన్ జ్యూస్ తెచ్చి పెట్టనా' అంది, నాకేదో వికారంగా ఉందనుకుని. వద్దని చల్లని చిరునవ్వుతోనే సూచించాను. 'వెర్రీ తల్లీ! నీ మొగుడు ఎక్కడో దూరాన్న అకస్మాత్తుగా చచ్చిపోతే, నువ్వు ఏం తినాలేవు, తాగాలేవు!' అని చెప్పాలనిపించింది. ఆమెకు పెళ్లయిఉండదు. ప్రీయులు ఉండొచ్చు. కాని ఏ ప్రీయుడూ భర్తకాడు. ఒక వేళ అయినా తరవాత ప్రీయుడుగా ఎక్కువ కాలం ఉండలేడు. 'వెర్రీతల్లీ! మీరంతా పెళ్లి చేసుకోడానికి హక్కు కావాలని ప్రభుత్వాన్ని అడుగుతున్నారట. నా మాట నమ్మండి. భర్త కన్న ప్రీయుడేనయం. వయసు మళ్లీక భర్త అవసరం కనబడొచ్చు. అంతవరకు ఎందుకు జీవితాన్ని ఇరుకుల్లో పెట్టుకోవాలి?' ఆ హోస్టెస్ని పక్కని కూర్చోపెట్టుకుని ప్రభుత్వంవాళ్ళు పెళ్లిచేసుకోకూడదని ఆంక్ష విధించడం వాళ్ళ మంచికేనని బోధించాలనిపించింది. ఆ కోరిక తీవ్రమై పొత్తికడుపు పేగుల్ని పట్టేసింది. ముందు సీటుమీద నుదురు

వచ్చి కూర్చున్నాను. నా పక్కనున్న పెద్దమనిషికి నిజంగానే గాభరా ఎత్తింది. ధైర్యంచేసి అడగలేని నాగరికత, సంస్కారం. హోస్టెస్ని పిలవాలని, విమానంలో ఎవరన్నా డాక్టరుంటే వచ్చి చూడమనాలని అతను పడుతున్న తహతహ అతని చేతివేళ్ళ అస్థిరత్వంలో, మోకాళ్ళ అప్రయత్న చలనంలో నాకు అవగతమైంది. "నా కేం కాలేదండి. ఏదో ఆలోచిస్తున్నాను. అంతే," అని ఆయనకి ధైర్యం చెప్పాను, సీట్లో వెనక్కి జేర్లబడి చిరునవ్వు నవ్వుతూ. అబ్బే ఏమీ లేదు, ఒక చిన్న అవాంతరం జరిగింది, మా ఆయన అకస్మాత్తుగా నిన్న రాత్రి చచ్చిపోయాడు, అంతే, ఏమంత పెద్ద విషయం కాదు. ఇదంతా మాటల్లోపెడితే భయంకరంగా ఉంటుంది, ఆ ఆసామీకి. అంచేత చిరునవ్వులోనే ఇదంతా సూచించాను.

ఇంకా నలభై నిమిషాలు. ప్లేన్లోంచి దూకిపోవాలన్నా వీలేదు. ఈ నలభై నిమిషాలూ, నలభై గంటలుగా యుగాలుగా పరుచుకున్నా, ఏం చేయలేను. వేచి ఉండవలసిందే.

వేచి ఉండడం, అతని కోసం వేచి ఉండడం భార్యగా నా జీవితంలో ముఖ్య భాగం. ఎనిమిదింటికి వస్తానన్న మనిషి, టాక్లో డిన్నర్ అని చెప్పిన మనిషి, పదిలేదు, పన్నెంతులేదు, తెల్లవారగట్ల మూడు గంటలికి వస్తే, ఆకలి కడుపుతో నిద్ర నటిస్తున్న నన్ను పలకరించనైనా పలకరించక, పక్కని పడుకుని నిద్ర పోతే, నాకు కసితో, ఆకలితో నిద్ర పట్టక తలఃగిలిపోతుంటే, గడిపిన రాత్రులు, గడవని నిమిషాలు, గంటలు, యుగాలు, గుండెల్ని లాగే ఆరాటం, తెల్లవారి అతను లేచాక ఒక్క కాగలింతలో ఒక్క ముద్దులో దాన్నంతా తీర్చాలనే అతని తాపత్రయం, అప్పటి కప్పుడు ఉపశాంతి కలిగినా, ఆ రాత్రి చేసిన చిన్న గాయం తిరిగితిరిగి రేగడం,

ఆ గాయం క్రమంగా మానేదాకా ఇద్దరం లోకాన్ని మరిచిపోయి తిరగడం, తిరిగి గాయం, తిరిగి మానడం, ఆ గాయాలు మానిపోయినా మచ్చలు మాత్రం వాటిని గుర్తుచేస్తూ నా లోలోపల మిగిలిపోడం...

అతనికి ఇతర స్త్రీలతో అవసరమైనంత కన్న ఎక్కువ చనువుందని నాకు అనుమానంగా తెలుసు. నాకు తెలుసని రుజువుతో అతన్ని బోనులో నిబబ్బి చెప్పాలని ఎన్నోసార్లు అనిపించినా, నేనాపని చెయ్యలేదు. ఒకసారి మాత్రం ఇంచుమించు అంత పనీ జరిగింది. నేను మా నాన్నగారింటికి వెళ్లి రెండురోజులు ఉన్నాను, ఆయన షష్టిపూర్తికి. అమ్మ లేదుగదా, అందుకని. ఆ రోజుని రాజా కూడా వచ్చాడు. రాత్రి భోజనాలయ్యాక మా ఇంటికి తిరిగి వచ్చేశాం. నైట్ గాన్లోకి మారి అతని పక్కని పడుకోబోయి, తలగడ సద్దడానికి తీశాను, కింద ఒక ప్రా. నేను దానివంక చూస్తున్నాను. అతను చూస్తున్నాడు. అతను నావంక చూశాడు. నేనతనివంక చూశాను. అతని కళ్లలో మెరుగు, చిన్న బెదురు. నన్ను దగ్గరగా తీసుకుంటూ "నువ్వే మరిచిపోయి ఉంటావు," అన్నాడు. అతన్ని రవంతమూరంగా నెట్టుతూ, "ఇది నా సైజు కాదు," అన్నాను. నేనన్న మాటలవెనక ఆరోపణ ఉందని అతను గ్రహించినట్టు ముఖంలోనూ చూపులోనూ కనబడలేదు. కాని నిజం నాకు తెలిసిపోయిందని అతనికి తెలుసు. అతనికి తెలుసని నాకూ తెలుసు.

"బెనారస్కి వెడుతున్నాను. పరీక్షకి కట్టాను."

"ఎందుకు?"

"అప్పుడు పరీక్ష పోయిందిగా."


"పదేళ్ళ క్రితం. అయినా నీ కిప్పుడు డిగ్రీ ఎందుకు?"

"ఎప్పటికైనా పనికిరావచ్చు."

అతనే ఏర్ టిక్కెట్టు తెచ్చి

ఇచ్చాడు, ఓపెన్ రిటర్న్. బయలుదేరే ముందు రోజు నెలపుపెట్టాడు. రాత్రి పగలూ నాతో గడిపాడు. ఊరంతా తిరిగాం. అర్థంలేని షాపింగ్, పది రోజుల వరకూ మళ్ళీ కలవం. కలయి కకీ కలతలకీ కూడా అవకాశం ఉండదు. ఆ రోజంతా తన్ను గురించే చెప్ప కున్నాడు. తను అవివేకి. స్వార్థపరుడు. తన మనసు చంచలం. నిగ్రహం అసలు లేదు. దిక్కు తెలీకండాపోతున్న అతని జీవితంలో నేను చుక్కాని లాగ పచ్చాను. ఇద్దరం కలిసికట్టుకున్న ఇల్లు కలిసి ఉన్న గడియలు, అవే అతని జీవితంలో నిలకడకు చిహ్నాలు. పది రోజులూ నా కోసం తపస్సు చేస్తాడు. నేలమీద పండుకుంటాడు. మంచినీళ్లు తప్ప మరేమీ తాగడు. డ్యూటీ, ఇగ్నా, మరో చోటికి పోడు. ఇదంతా చెప్ప తుంటే చంటివాడిలాగా అనిపించాడు. నా కళ్లు చెమ్మగిల్లాయి.

నన్ను ప్లేన్ ఎక్కిస్తూ. "అవునూ - మనం పిల్లలొద్దని ఎందుకనుకున్నాం?" అని నన్నడిగాడు!! తనే వద్దన్నది. చంటిపిల్లలుంటే సరదా పోతుందన్నాడు. మాత్రం అతనే కొనుక్కుని వచ్చాడు. "నువ్విల్లా ఎక్కడికన్నా వెడితే నా కెలాగ కాలం గడుస్తుంది? ఒక్క పిల్లో పిల్లాడో పుట్టి ఉంటే, వాళ్ళతో గడిపేసేవాణ్ణి," అన్నాడు. ఇప్పుడు మాత్రం మించిపోయిందేముంది? నాకు ముప్పై, నీకు ముప్పైరెండు." అన్నాడు ప్లేన్ ఎక్కుతూ. చటుకుని దిగిపోవాలనిపించింది. పరీక్ష ఎందుకనిపించింది. ఆ రోజునించి మాత్రం మానేసి, ఏడాది తిరక్కండా ఛంటిబిడ్డ నెత్తుకోవాలని చెప్పరాని ఆత్రం. ప్లేన్ గుమ్మంలో నేనిలబడ్డాడు. నిచ్చెన లాగేస్తున్నారు. దూకేద్దామన్నంత ఆత్రం. తలుపులు మూసేశారు. నా సీటు దగ్గరకు పరుగెత్తి చిన్ని కిటికీలోంచి చెయ్యి ఊపాను.





అతనూ ఊపాడు. ఆ చెయ్యి ఊపడంలో ఒకరి కొకరం ఎన్నో వాగ్దానాలు చేసుకున్నాం.

ఇప్పుడింక ఆ వాగ్దానాల్లో ఒక్కటి నిలుపుకోలేనంత దూరం ఏర్పడి పోయింది మా ఇద్దరి మధ్య-

చటుకుని పడిపోతున్నాను. నా కళ్లకింద ఏ ఆధారం లేనట్టు, నాకింద సీతే లేనట్టు ప్లేన్ దిగుతోంది. Zero gravity ని గురించి రాజా చెప్పాడు. ఎన్నో సార్లు ప్రదర్శించి చూపించాడు కూడా. విమానం దిగిపోతుంటే, ఒళ్లు లతి తేలికై పోతుంది. అసలు ఈ శరీరం ఈ మనిషి అంతా అబద్ధ మన్నట్టు. మనసు కూడా కాళీ అయిపోతుంది, ఊహల బరువు కూడా ఉండదు, దూది పింజ. హాంసతూలిక. ప్లేన్ ని ఇటూ అటూ నిశ్చలంగా వేలాచుతున్న మబ్బుల కొండలు. అలా గాలిలో నిలిచిపోతే ఎంత బాగుంటుంది! కదలిక లేకుండా. కలతలు లేకుండా. కాని మబ్బులకీ కలత లొస్తాయె, ఒక్కొక్కప్పుడు. అప్పుడవి ప్రళయంగా ఉరుముతాయి, మెరుస్తాయి. ఒక్కమ్మడిగా కరిగి, నీరై, గుండె బరువెక్కి, నేలమీదికి కుండపోతగా పడిపోతాయి.

ప్లేన్ చక్రాలు నేలని తాకగానే నా

బరువు నాకు అమితంగా తెలిసొచ్చింది. ముందు వెయ్యిటన్నుల బరువుతో పోబోతుంటే. బెట్టు నన్ను సీటుకి బంధించి ఆపింది. పొత్తికడుపులో పేగులు విపరీతంగా లుగలు చుట్టుకుపోయాయి. ఒక్క విమాన వేగానికే కాదు. విమానం ఆగింది. పేగుల్లో ఒత్తిడి తగ్గింది! గాలిలో చలనం లేకుండా కూచున్న మబ్బు కొండలాగా తేలిగ్గా సీటులో కూచున్నాడు. ఇంచుమించు అందరూ దిగిపోయేదాకా బెట్టు విప్పలేదు. ఇక హోస్టెస్ కి మరీ కాస్త ఆందోళన ఎందుకు కలిగించాలని, విప్పి లేచాను. కాళ్లు, మనసు అతి తేలికబడిపోయాయి. మెట్లు దిగుతుంటే హోస్టెస్ అనుమానంగా చిరునవ్వు నవ్వి దండం పెట్టింది. మెట్లకి రవ్వంత దూరంలో నాన్నగారు, డా॥ నటరాజన్. కళ్లు తిరిగాయి, కాళ్లు తడబడ్డాయి. నాన్న గారు గేబిగబ మెట్లెక్కారు. నన్ను దగ్గరగా తీసుకున్నారు. ఆయన భుజంమీద తల వాల్చి ఏడ్చి నట్టు నటించాను. కడుపులో ఉన్న శూన్యంలోంచి కన్నీళ్లు కూడా రాలేదు. చలోగా అందరికీ అర్థమైంది, నేను రాజా భార్యనని-హోస్టెస్ లకి, పైలట్లకి. ఇతర ఏర్ పోర్ట్ ఉద్యోగులకీ చుండే తెలుసు. నాన్న గారు, డా॥ నటరాజన్




వచ్చారుగా. నా కోసం కాదు మెట్లదాకా వచ్చింది. అందులో ఏక్కాం. నాన్న గారూ నేనూ వెనకసీట్లో, డా॥ నటరాజన్ ముందు సీట్లో. వెనక అద్దంరోంచి వెనక్కి తిరిగిచూశాను. హోస్టెస్ బిత్తర పోయి పైలట్ లో అంటున్నట్టుంది. “అంచేతే కాబోలు, పాపం అలా ఉంది.

మిసెస్ రాజా అని నాకు తెలియనే తెలియకు.” తెలిస్తే ఏం చేసేదో! పోర్టికో మీద వుడ్ రోజ్ అడవిలా అల్లుకుపోయింది, పిచ్చిగా. మూలగా రాజాకి ఇష్టంలేకపోయినా, నేను కావాలని పట్టుబట్టి వేసి పెంచుకున్న ములగ చెట్టుకి గొంగళి పురుగు పట్టింది. కారు

అగ్గానే విపరీతంగా కళ్ళు తిరిగాయి. నాన్నగారు చెయ్యి ఊత ఉచ్చారు. దిగాలని లేదు. లోపలికి వెళ్లాలని లేదు. వెంటనే వెనక్కి తిరిగి ఏర్ పోర్టుకి వెళ్లి పోయి ఢిల్లీ-బెనారస్-పూర్తి చెయ్యని పరీక్షలు....

హాల్లో తన అలవాటైన దివాన్ మీద

యువ దీపావళి ప్రత్యేక సంచిక



పడుకున్నాడు రాజా. చుట్టూ డ్రై ఐస్. మీదవేసిన పువ్వుల దండ రంగులతో సహా గడ్డకట్టుకుపోయింది. ఎదురుగా గోడ మీద సజీవంగా నవ్వుతున్న అతని ఫోటో. దివాన్ మీద శాశ్వతంగా బిగుసుకుపోయిన అతని మూర్తి. దగ్గరగా వెళ్ళబోతుంటే నాన్నగారు పట్టుకున్నారు. సోఫాలో కూర్చోపెట్టారు. డాక్టర్ నటరాజన్ నానూ రాజాకి మధ్యగా నిలబడ్డాడు, అతన్ని కాపాడానికి లాగ. ఆయన వంక కన్నెత్తి చూశాను.


“పోస్ట్మార్డం చెయ్యాలి వచ్చింది.”

యువ దీపావళి ప్రత్యేక సంచిక

“హార్ట్ అటాక్ కాదా?”
 “అదే. అయినా కొన్ని అనుమానించడానికి వీలయిన కారణాలమూలంగా....”
 బొమలు ముడివేసి చూశాను. అప్పుడు కనిపించాడు, సర్కిల్ ఇన్స్పెక్టర్ రహంతుల్లా. వివరాలు అడగలేక పోయాను. బెడ్ రూంలోకి వెళ్ళాను. అడజల్ బెడ్ మీద కూర్చోవాలనిపించలేదు. బాత్ రూంలోకి వెళ్లి టబ్ నింపాను, మరుగు నీళ్లతో. నాన్నగారి ఆశ్రం, నేనేం చేసేస్తానో అని. మరేం ఫరవాలేదన్న హామీ చిరునవ్వుతో అందింది.

బాత్ రూం తలుపు మూశాను. మరుగు నీళ్లలో అలాగే పడుకున్నాను, కొన్ని గంటలు. నాన్నగారు వాళ్లు ఎలెక్ట్రిక్ క్రిమినోరియం నించి తిరిగి వచ్చేదాకా. సాయంత్రం నాలుగున్నర. రహంతుల్లా వచ్చాడు. ఎలా చెప్పాలో తెలియక తిక్క మక నడిపోయాడు. రాజా బాత్ రూం గుమ్మం దగ్గర పడిపోయి ఉన్నట్ట. తోటమాలి ఫోన్ చేస్తే డాక్టర్ నటరాజన్ వచ్చి చూశాట్ట. అప్పటికే పోయిన నాలుగయిదు గంటలయి ఉండాలి. అంటే తెల్లవారక ముందే, ఏ మూడు

అమ్మయ్య ఆ బొంబులను వున్న కొట్టుకొక్క
కొక్కరపువత్తులు అల్లుడుగారు
కొట్టుతారు....



గంటలకో జరిగుండాలి. కాని....చిత్రం
దొడ్డి తలుపు తెరిచింది. తోటమాలి ఆ
దారినే లోపలికొచ్చాట్ట. అనుమానం
వచ్చి డాక్టర్ తనకి ఫోన్ చేశాడు. తను
వచ్చి అంతా పరీక్ష చేశాడు. మంచం
కింద ఈ పెట్టి పడి ఉంది, ఈ బిల్లును.
బిల్లు ఆరువందల ఏభయిరెండు ముప్పై
ఆరు పైసలు. నెక్ లేస్ ఉండవలసిన
పెట్టె కాళీ. అందుకని ముందు నొక్కరని
ప్రశ్నించవలిసొచ్చింది.... నెక్ లేస్
దొరికింది. పనిమనిషి తలుపులు మెళ్లొనే
ఉంది, దాని యింట్లో. దొంగతనం,
హత్య అయిందవచ్చు. అందుకని
పోస్ట్మార్డమ్ చెయ్యవలిసొచ్చింది....
కాని తలుపులు అది ఆయనే తనకి ఇచ్చా
రంటుంది. బంగారంది కాదు, గిల్లు
నంటుంది. ఆయనే చెప్పారంటుంది.
కాని షాపులో వాకబుచేస్తే అది 14కారట్
బంగారందట. మొన్న రాజా కొన్నాట్ట.
తలుపులు మీద కేసు పెట్టొచ్చు, ఆమె
రిపోర్ట్ చేస్తే తను అరస్టు చేస్తాడు.
కాని....

నేను లేచి పడక గదిలోకి వెళ్లి
పోయాను. టేబిల్ మీద రాజా పోబో.
మైసూరులో కొన్న దంతపు ఫ్రేమ్లో,
అతనితో చర్చించాను, మానంగానే.
కేసు కోర్టుకి వెడితే తలుపులు తప్ప
కుండా చెపుతుంది, ఆ రాత్రి రాజా
తన్ను పిలిపించాడని, రాత్రి తనతో గడి
పాడని, తనే ఆ నెక్ లేస్ ఆమెకు ఇచ్చా
డని. అదే నిజమై ఉంటుంది. ఇంత
వరకు నేను ఊహించని నిజం. ఏ ఏర్
హోస్తేసో, ఏ తెలిపోమ ఆపరేటర్
అయితే అర్థంచేసుకోవచ్చు. తలుపులూ!!
అంత దిగజారిపోయాడా రాజా? కాదు,
నన్ను దిగజార్చాడు, తలుపులు స్థాయికి.
తలపుల్లాగే నేనూ ఒక ఆడదాన్ని. అత
నికి సంబంధించినంత వరకు అంతే.
అంటే, డబ్బు హోదా, ఇల్లు, ఫర్నిచరు,
తోట, దొడ్డి, వీటిలో తలుపులుకి భాగం
లేదు, నాకున్నట్టు. కాని డబ్బుల్ బెడ్
మీద మాత్రం, నేనెంతో తలుపులూ
అంతే.
తల తిరిగింది, ఒళ్లు తూలింది.

మంచం మీద కూర్చోబోయాను. ఆ
మంచం మీద కూర్చోలేకపోయాను.
ఒక రాత్రి-నాకు తెలికండా ఎన్ని
రాత్రులో-తలుపులు పంచుకున్న ఆ
మంచం మీద. డ్రెసింగ్ టేబిల్ ముందు
కూర్చున్నాను.

మెల్లగా తలుపు తెరుచుకుని తలుపులు
లోపలి కొచ్చింది. బెదురుతూ తలుపు
మూసింది. చూశాను. చీర మోకాలిపైకి
విరిచి కట్టింది. కింది తొడలు పక్కలు
నున్నగా బలంగా, నల్లగా నిగనిగ
లాడుతూ రైకలో ఇమడలేక ఇమిడిన
రొమ్ములు. బెదురు కళ్లు. మెల్లగా
లేచాను. నెక్ లేస్ ఆయనే ఇచ్చారు
గనక అది తనదే నన్నాను. దాని
తాలుకు పెట్టి కూడా తన దగ్గరేఉండడం
న్యాయమన్నాను. అది తనకా నెక్ లేస్
అక్కరేదన్నట్టు డ్రెసింగ్ టేబిల్ మీద
పెట్టింది.

“గిల్లుదని అబద్ధవాడేడు రాజాబాబు.
బంగారందని నాకు తెల్లు. రే త్తిరి....అద్ద
రేతిరి దాటింది- ఇంకెళ్లి పోతానన్నా.
దొడ్డి తలుపు తనేసుకుంటా నన్నాడు.
....ఇట్టా....అందర్నీ అన్నాయం జే త్తా
డని....”

ఇంక మాట్లాడలేక బోరుమంది తలు
పులు. అనుకోకుండా నా చేతులు ఆమెను
దగ్గరగా తీసుకున్నాయి. ఏడుపు కట్లు
తెంచుకుని వొస్తుంటే, తలుపులు నన్ను
ఓదార్చిందో నేనే తలుపుల్ని ఓదార్చానో.
ఇంక రాజా తలుపులుకీ లేడు నాతోపాటు.
బతికుండగా నన్ను తలుపులు స్థాయికి
దించేశాడు. పొయాక తలుపుల్ని నా
స్థాయికి తీసుకొచ్చాడు.

మా ఇద్దరికీ, ఇంకెందరికో, దూరమై
పోయాడు రాజా-కొలవరానంత దూరం.